

КӨВЬӘР ӘНТИГӘ

ЗӘРИФӘ

БАКЫ
ШИРВАННОШР
2001

Редактору **Анар ИСАБӘЈЛИ**

Көвһәр ӘНТИГӘ
Зәрифә. Ше'рләр. Бакы, Ширваннәшр, 2001.

Мүәллиф бу китабыны һәјәтдан вахтсыз кетмиш академик Зәрифә ханым Әзиз гызы Әлијеванын парлаг хатирәсинә һәср етмишдир.

83.3.Аз(2)
К -----
054

Үнван: Бакы 370021, Бадамдар шосеси 77.
Тел.: 92-92-27, 92-93-72.

МҮӘЛЛИФДӘН

Мән, Көвһәр Ариф гызы Әлијева – Көвһәр Әнтигә 30 январ 1960-чы илдә Нахчыван шәһәриндә зијалы аиләсиндә дүңјаја көз ачмышам.

Атам мүһәндисдир. О, XX әсрин әввәлләриндә Азәрбајчанын мәшһур ханәндәси олмуш Кәрбәләјы Бахшәлинин оғлудур.

Рәһмәтлик анам Әнтигә Һејдәр гызы – ихтисасча һәким-невропатолог иди. Анам Нахчываның танынмыш бәјләриндән олан һачы Аббас Ага Сәфәрәлибәјлинин нәвәсијди. Бабам Һејдәр мүәллим Н. Нәримановун халасы оғлу иди. О, Азәрбајчаның илк актјорларындан олуб, Һејдәр Дадынски ады илә таныныб.

Бабам сонралар мүәллим ишләмишди. О, 40-чы илләрдә Шаһбуз рајон маариф шө'бәсинин мүдири иди.

Мән 1977-чи илдә орта мәктәби “ә'ла” гижмәтләрлә битириб, Н.Нәриманов адына Азәрбајчан Дөвләт Тибб Институтунун I мүәличә-профилактика факүлтәсинә дахил олуб, 1983-чү илдә ораны фәргләнмә диплому илә битириб, 1983-84-чү илләрдә “үмуми чәрраһијјә” үзрә интернатураны “ә'ла” гижмәтләрлә баша вуруб, “үмуми чәрраһ” вәсигәси алмышам. Бир мүддәт Нахчыван Республика Бирләшмиш хәстәханасында чәрраһ-уролог ишләдикдән сонра, “оператив кинеколокија” үзрә ихтисас-артырма курсу кечмиш, 1993-чү илдә Ә.Әлијев адына Азәрбајчан Һәкимләри Тәкмилләшдирмә Институтуна “уролокија” үзрә клиник ординатураја дахил олмуш вә академик М.Ч.Чавадзадәнин клиникасында “Уролокија вә оператив нефролокија” кафедрасында клиник ординатура кечмишәм. Клиник ординатураны битирдикдән сонра һәмин институтун кафедрасында сахланмышам. Һазырда һәмин институтун “нефролокија” кафедрасынын әмәкдашыјам.

Ејни заманда шаирәјәм. Мәтбуатда әввәлләр Көвһәр Әлијева, анам Әнтигә һәкимин вәфатындан сонра исә

онун хатирәсини әзиз тутараг Көһһәр Әнтигә имзасы илә чыхыш едирәм. Беш јашымдан ше'р јазмага башиламышам. Илк ше'рим 3-чү синифдә охујаркән "Шәрг гапысы" гәзетиндә дәрч едилиб. Ше'рләрим дәфәләрлә дәври мәтбуатда – "Әдәбијат вә инчәсэнәт", "Шәрг гапысы", "Совет Нахчываны", "Азәрбајчан кәнчләри", "Азәрбајчан гадыны", "Нахчыван", "Улдуз", "Елм вә һәјат" вә с. дәрч едилиб.

Азәрбајчан Телевизијасынын әдәби верилишләр редаксиясынын "Кәнчлик вә заман" вә ејни заманда радионун әдәби верилишләр редаксиясынын "Күнләрин бир күнү" вә с. програмларында дәфәләрлә ше'рләримлә чыхыш етмишәм. Индијәдәк "Сән вә О" адлы китабым чапдан чыхыб. Һазырда Азәрбајчан Республикасынын Президенти мөһтәрәм чәнаб Һејдәр Әлирза оглу Әлијевин шәрәфинә јаздыгым "Гуртулуш" адлы китабым вә бунунла јанашы "Зәрифә", "Чырпыјла Тырпынын нагылы", "Миниатүрләр", "Әнтигә һәкимин һекајәләри" адлы китабларым чапа һазыр шәкилдәдир. Лакин мадди имканым олмадыгындан һәләлик чап етдирә билмәмишәм. Азәрбајчан, рус вә алман дилләрини билирәм. Һәр үч дилдә ше'р јазыр вә тәрчүмәләр едирәм. Рус дилиндә јаздыгым "От лјубви к ненависти всего лишь один шаг" ше'рләр китабым чапа һазыр шәкилдәдир. Алман дилиндә илк тәрчүмәм һәлә орта мәктәбдә охујаркән Һөтедән етдијим "Таныныш" адлы ше'р олмушдур.

Һәмчинин ше'рләримә мусиги бәстәләјирәм. 150-дәк маһны вә романсым вар.

Аиләлијәм. Ики өвлад анасыјам. Мөһтәрәм чәнаб Илһам Һејдәр оглу Әлијевин шәрәфинә адландырдыгымыз оглум Илһам Әлијевин 6 јашы, мөһтәрәм ханым Севил Һејдәр гызы Әлијеванын шәрәфинә адландырдыгымыз гызым Севил Әлијеванын исә 4 јашы вар.

Һәјат јолдашым Сејфәддин Әзиз оглу Әлијев МТН-нин забитидир.

05.03.2001.

Д
Ә
Л
Д
,
Я
Ш

ЗӘРИФӘ

*Ханымлар ханымы академик
Зәрифә Әзиз ызы Әлијеванын
әзиз хатирәсинә итһаф едирәм.*

1.

Аһ, нечә бәхтијарды сәнли заманым, Зәрифә,
Нә тез тәрк етдин бизи, севимли ханым Зәрифә.

Ничринин хәстәсијәм, илләрди јаныр үрәјим,
Сәндән гејри тәбибә кәлмир куманым, Зәрифә.

Бир мөләкдин јер үзүндә, кери дөндүн һүчрәнә,
Еј Аллаһдан ашағы диним, иманым Зәрифә.

Нә замандыр дәрдиндән нәлә-фәған етмәдәјәм,
Чох узагсан, јетишмәз аһым-аманым, Зәрифә.

Нә көзәлдин, нә зәрифдин елә исмин кими сән,
Бу вахтсыз ајрылыға нечә дајаным, Зәрифә?

Сәнин һәр кәлмә сөзүн шәккәрү бал иди мәнә,
Еј мәним шириндиллим, еј мһрибаным, Зәрифә.

Фәда етдин өмрүнү бизләрә бир шәм кими сән,
Еј мәним шәмс-гәмәрим, еј мәһ-тәбаным, Зәрифә.

Көзләрим өнүндә һәм өјлә хәјалын долашыр,
Сәнин хәјалына да гурбанды чаным, Зәрифә.

Көвһәрә рә'ја кими кәлмәдәдир бу кедишин,
Нә ола, бу јухудан галхыб ојаным, Зәрифә.

2.

Еј назлы гәмәр, еј кули-назәндә Зәрифә,
Мөләк јарадыб сәни Худавәндә, Зәрифә.

Зүлфүн гарасындан кечәләр рәнкини алмыш,
Һүснүнү көрүбдүр дејә күнәш дә саралмыш.
Ај кизләниб көзәллијиндән кәлкәдә галмыш,
Еј гөнчә никарым, мәним, еј севкили јарым.
Еј сәбрү гәрарым, гылма ки сән мәни пешман,
Өлдүр мәни, әсла галамам кендә, Зәрифә.

Әглинлә көзәллијиндә сән шүкр ола төксән,
Аһу јеришли, инчә белли, һурү мөләксән.
Јүз ил өтүшә, севкили јарым јенә сәнсән,
Бир дүрлү баһарсан, бир өзкә нүбарсан.
Сән синәмә гарсан, елә кәл дәрдимә дәрман,
Ол Шәмсү Гәмәр бирләшиб чөһрәндә, Зәрифә.

Көвһәр нә замандыр о вүсалинә јетишмәз,
Ашкарә нә сөз, һәтта хәјалинә јетишмәз.
Һуриләр көзәлликдә чәмалинә јетишмәз,
Еј маһу тәваным мәним, еј чисмидә ганым,
Еј табү тәваным, вермә кәл гәтлимә фәрман,
Мин јол өлүрәм бир дөфә көрәндә, Зәрифә.

04.01 - 03.02.2000.

НАРАМ ОЛСУН

*Биз Нахчыван әһли та бинадан Рамизә –
Ирамиз, Рәһиләјә – Ирәһилә, Рәсула – Ирәсул, Ра-
мазана – Ирәмазан, Рәвана – Ирәван дејәрик.
Көкү Рәван сөзүндән олан Гәрби Азәрбајча-
нымызын көзәл шәһәри Ирәван! Сән һөч за-
ман һајларын олмамысан. Сәнин өз гану-
ни саһибләрин азәрбајчанлылары гајтары-
лачағын күн узагда дејил.*

Һајкын оғлу, јалан ејләрәм бил арханы сәнә!
Көзүн дојмаз, верәләр бир белә дүнјаны сәнә.

Оғурладың “Әр мәнәм!” сөјләјән Түркүн адыны,
һарам олсун, ај дыға, Түркүн Ирәваны сәнә!

Сохарам тарихи мән көзләринә, бил, нечә вар,
Зәһримар ејләјәрәм чалдығын дөвраны сәнә.

Батыбдыр дишләрин јохса ширәјә, гудурмусан,
Ким верәр Кәлбәчәри, Лачыны, Шушаны сәнә!

Бизим дә сәбримизин бир һәдди вар, һүдуду вар!
Бахт олур ичирдәрик ахытдығын ганы сәнә!

Сән бир алаг отусан, дүшдүјүн јер “олду сәнин”,
һарда бичибләр көрән бир белә јорғаны сәнә?!

Кејиниб һијлә донун тутмусан фарсын көзүнү,
Јүз ил кечмәз, дејәрсән версинләр Ираны сәнә.

Русларын дөвләтини сатыб- совуб, лахлатмысан,
һавајы бәхш еләјибләр инди Русијаны сәнә.

Колумба, һајкын оғлујмуш дејәр “тарих” јазанын,
Иддиа ејләјәрсән бир күн Амерканы сәнә.

Ешитмишәм јухунда јатыб Нахчыван көрүрсән,
Јохса бута верибләр инди Нахчываны сәнә?!

Көвһәрәм, Нахчыванын һәлә лап фағыр гызыјам,
Валлаһи, гәһр едәрәм өз әлимлә чаны сәнә!

14.12.1998.

НӘЈӘ ЛАЗЫМ

Зүлфүн ки, дағылмаз үзә, еј јар, нәјә лазым,
Пүнһан бусә гылмаз бизә дилдар, нәјә лазым.

Һәрдән ки, баханда апарыр чанымы әлдән,
Хәндан олуб өмрүм, даһа баһар нәјә лазым.

Сордум ки, синән ағды белә, сөјлә нәдәндир?
Дағлар башында шө'лә верән гар нәјә лазым.

Һеј наз еләјиб бағрымы јардын нечә јердән,
Билләм ки, севирсән, даһа инкар нәјә лазым.

Көвһәр, демә ки, јарын әлиндән чәфа чәкдим,
Мәгсудә чатарсан, бу аһу зар нәјә лазым.

01.10.1976.

КЕЧӘЛӘР

Мән билән, көјдә мүдам ешг оду јаныр кечәләр,
Һәп хәјал ејләдикчә, гәсдән узаныр кечәләр.

Сәнинлә, еј назәнин, әһд бағламырам бу ан,
Кечәнин әһдини чүн сүбһ чағы даныр кечәләр.

Күн чыхыб әләми нур илә бојајанда јатыр,
Та гүруб ејләјәндән сонра ојаныр кечәләр.

Сән наһаг зүлфләринлә кизләтмә үзүн, көзәлим,
Онсуз да көлкәмиздән бизләри таныр кечәләр.

Гыш да сәнин тәк, күлүм, көрүшә вахтында кәлир,
Јајда гызмар атәшдән горхуб, јубаныр кечәләр.

Ашигин бирчә бусә истәјәндә дүнја гопур,
Бүрүнүб чадрасына сән тәк утаныр кечәләр.

Көвһәрдән әсиркәмә гәлбини, афәт, нә олур,
Бизимчүн сүбһә гәдәр дуруб дајаныр кечәләр.

10.11.1998.

ЧӘКИР

Көзәлим, әксини һәр рәссам бир һал илә чәкир,
Көзләрим сурәтини өзкә хәјал илә чәкир.

Енә көјдән јерә һәрках ки, мәләк, истәмәрәм!
Үрәјим һәсрәтини дәрди-вүсал илә чәкир.

Севирсәнми мәни һеч суал ејләјиб демәрәм,
Бахышым сәндән ону башга суал илә чәкир.

Аман, еј бәхтәварим, көр нә ширин дилди дилин,
Ләбиндән бусәни јар шәккәрү бал илә чәкир.

Демә әглин итириб Көвһәрин, олубду дәлин,
Дәрдини ашигин, бил, әглү камал илә чәкир.

10.08.1986.**КӨЗҮМДӘН**

Јарәб, о вәфасыз нә үчүн кетди көзүмдән?
Ахды улдуз кими, јох олуб итди көзүмдән.

Бахдым, о шириндиллини бир јад илә көрдүм,
Зүлмәт бүрүдү дидәми, нур батды көзүмдән.

Бир сәһв еләдим, јар нә гочагмыш, аман Аллах!
Мин јол илә ол јар мәни алдатды көзүмдән.

Көвһәр дејәр, рәһм ет, нә кұнаһ ишләмишәм ки,
Мүжканын оху сүздү, кәлиб батды көзүмдән.

Бивәфа демәм мән сәнә, бивәфа мәнәммиш,
Өзкәјә бахан көз мәни ојнатды көзүмдән.

06.02.1980.

НӘ БАХАР КӨЗЛӘРИН

Нә бахар көзләрин, еј күл, мәнә мезәммәт илә,
Нә јанар одлара гәлбим елә һеј һәсрәт илә.

Бир анлыг һүснүнү көрмәк мәнә гисмәтимдә јох,
Ајыраp фәләк бизи түкәнмәјән нифрәт илә.

Зүлфүнүн зүлмәти һеј көзләримә гапар мәним,
Нә көрәр көзләрим өзкә дилбәри хәлвәт илә.

Көвһәрәм, наз илә сән гәлбими етмишсән әсир,
Дүшәрәм ајағына јүз кәрә мән миннәт илә.

Күнаһдыр сөјләјәчәксән, десәм әл вер әлимә,
Нә олар, бирләшәрик биз дә, күлүм, адәт илә.

06.02.1980.

БӘҺ-БӘҺ

Аман Аллаһ, бизә ол севкили чанан да кәләрмиш, бәһ-бәһ!
Зүлфү зүлмәт кечә тәк назлы хураман да кәләрмиш, бәһ-бәһ.

Бахышыјла әглими етмиш әсир, чарәси јох,
Рухум алмагчүн о күл әлиндә фәрман да кәләрмиш, бәһ-бәһ!

Елә һеј наз еләјирди, бу нә һикмәтди көрән?
Кимсәсиз астанама лүтф илә султан да кәләрмиш, бәһ-бәһ!

Көвһәрәм, шүкр едирәм јүз дәфә бу бәхтимә ки,
Бикәнә билдијим јар гаршыма гурбан да кәләрмиш, бәһ-бәһ!

06.02.1977.

ДЕЖИРӘМ

Көзәлим, мән сәнә, бил, саһиби-ханым дејирәм,
Гылырам сәчдә сәнә, динү иманым дејирәм.

Өпүрәм мәстини һәр күндә кәлиб пишвазына,
Сәнә дағлардан уча шөһрәтү шаным дејирәм.

Баш әјиб мән сәнин һәр истәјинә, һәр назына,
Сәнин чөл сөјләдијинә ханиманым дејирәм.

Әглими мәфтун едән ол мәсти хумар көзүнә,
Көвһәрәм, еј мәләјим, гурбанды чаным, дејирәм.

19.02.1983.

ДЕ

Кедирсән, мән нә дејим тахти-рәваным сәнә, де!
Үрәјим, руһум, өзүм, чисмимдә чаным сәнә, де!

Көрүнүб шәмс кими бир анлыға, јох олду үзүн,
Нә дедим, күсдүн, аман, һөкмү диваным сәнә, де!

О ширин сөзләрин ки, бал ләбләриндән сүзүлүр,
Әта ет мән јазыға, гурбанды чаным сәнә, де!

Көвһәрәм, бир бахышын етмиш әсир ашигини,
Нә едим рәһм едәсән, бәхтү султаным сәнә, де!

02.09.1976.

дәли көнлүм

Мејханәләри кәзди-доланды дәли көнлүм,
Меј нуш еләдим, алышды-јанды дәли көнлүм.

Ол бивәфаја чанымы гурбан демиш идим,
Јадлар илә көрдүкчә буланды дәли көнлүм.

Учду хәјалым, көјдә мәләкләрлә учушду,
Өзүн дүнјанын саһиби санды дәли көнлүм.

Көвһәр, јарымын вәслинә чатсајдым, демишди,
Һәр назына дөзмәди, усанды дәли көнлүм.

16.04.1983.

КЕДИРӘМ

(маһны)

Мусигиси мүәллифиндир.

Кедирәм, еј ашигин назлы никары, кедирәм,
Кедирәм, әглим шаһы, көзүм хумары, кедирәм.
Кедирәм, бары бир ан һәсрәтимә јан, кедирәм,
Јола сал, әлвида де, севкили чанан, кедирәм.
Верирәм бу чанымы јарын өмрүнә садаға,
Бусә вер, инсаф елә, сәрвиназым, дур ајаға,
Көвһәрәм, еј көзәлим, бусәнә гурбан кедирәм.

02.01.1976.

СӘНӘ ӘҺСӘН

Еј назлы гәмәр, зүлфү пәришан, сәнә әһсән!
Еј лаби шәкәр, гәлбимә султан, сәнә әһсән!

Һәр аддым атарсанса, инилдәр гара торпаг,
Еј аһу көзлү, јериши чејран, сәнә әһсән!

Өмрүм баһарындан дүшүр һәр күн тәзә јарпаг,
Еј шух мәләјим, һәмишә чаван, сәнә әһсән!

Көвһәр диләр сән тәк мәләјин вәслинә чатмаг,
Кәләр гаршына јүз дәфә гурбан, сәнә әһсән!

01.05.1977.**КӨРДҮМ**

Чыхдым күлзар ичрә сәһәр, бәнизи ејнән гары көрдүм,
Шеһдән силкинәндә күлләр, сонеји-дилдары көрдүм.
Үркәк чејранлар көрдүм, көзләри сүрмәли бадам,
Хәлвәтдә бал көрдүм, әфсус, истәдим ондан дадам,
Әјилдим нуш етмәјә, о дәм ол јары көрдүм.
Дедим, еј назәндә күл, бусә вер лалә ләбиндән,
Бу дәм ол чатылды гашлар, соналар чыхды тәбиндән.
Пәриләр налә деди Көвһәрә көлүн дибиндән,
Мејл етдим чичәк дәрмәјә, бу бәхтсиз чаны јары көрдүм.

03.11.1973.

БАХЫШЫН МӘНИ МӘЧНУН ЕЛӘДИ

Бахышын мин кәрә, еј җар, мәни Мәчнун еләди,
Кирпијин охлары санчды мәни гаршында јерә.

Ашигин сәчдә едиб мәстини гүчмаг диләди,
Гара зүлфләр әлбәәл өзүн јетирди хәбәрә.

Көзүндә өзкәсинин һәсрәтини көрдүм, аман!
Севинчим дөндү мәним аһу наләјә, кәдәрә.

Рә'јада көрсәм әкәр, тез ајылардым јухудан,
Бахырам, зүлмәт кечә, хејли галыбдыр сәһәрә.

Көвһәрәм, ким нә десә, өл көтүрмәрәм мән, инан!
Билирәм, кетмәјәчәк бир белә зәһмәт һәдәрә.

01.03.1978.

НӘ ДЕЈИМ

Кирпијин охлары, җар, кечди синәмдән, нә дејим,
Одланыб јанды үрәк аризид-гәмдән, нә дејим.

Сәни, еј севкили җар, мән ки, гәмәр сөјләмишәм,
Ајырыб һичран мәни күлли-аләмдән, нә дејим.

Бир бахан, бир дә бахар һүснүнә сән тәк мәләјин,
Ајрылмаз, јанса да пәрванәләр шәмдән, нә дејим.

Көвһәрәм, һәр кәлишинлә мәним, еј сүбһи-сабаһ,
Алмысан әглими, бил, чохдан әлимдән, нә дејим.

01.10.1976.

МӘНИ

Көзәлим, рәһм гыл, кәл ејләмә диванә мәни,
Әмр ет ол көзләринә, чәкмәсин диванә мәни.

Сачларым бәјаз дејә, бахмаз олурсан үзүмә,
Вахт олур дәјишмәзсән јүз елә чаванә мәни.

Ширин олмаз наданын сөзүнү бал илә јесән,
Валлаһи, јејәрсән сән, танысан, јаванә мәни.

Шахтадан астананда донмада олан бир гулам,
Нә олур, чағырасан бир кечә јуванә мәни.

Дүшәрсән мәним кими сән дә ешг адлы бәләјә,
Өләрәм, әлин јетмәз, тапмазсан даванә мәни.

Көвһәрәм, сорсан әкәр, мән Нахчываның гызыјам,
Халымдан бәнзәдирләр әһли-Ирәванә мәни.

04.02.1994.

ЈАНДЫРДЫ МӘНИ

Кирпијиндән сүзүлән көз јашы јандырды мәни,
Кечә зүлмәт дедијим ох гашы јандырды мәни.
Зүлм едән мөләкләрин атәши јандырды мәни,
Әчри вермәкдә һәлә чох нашы јандырды мәни,
Аман, Аллах! Фәләјин сирдашы јандырды мәни.

Елә бахды, әридим гаршысында, дөндүм һечә,
Кәрәқдир күнәш ондан һәја едә, кизли кечә.
Нә ола, зәһри верә бу Көвһәрә бари, ичә,
Ағзында дүрр дедијим даш-гашы јандырды мәни,
Аман, Аллах! Фәләјин сирдашы јандырды мәни.

07.05.1979.

ВӘФАСЫЗ

Кетдин, мәни гојдун белә дәрәд-гәмдә, вәфасыз,
һәм залим идин, һәм көзәлдин, һәм дә вәфасыз.

Өнүндә кұнаһым јох икән күсдүн, еј афәт,
Рүзкар кими һәрден бир сәмтә әсдин, еј афәт.
Илләрчә достлугу бир күндә кәсдин, еј афәт,
Говдун, јанына јүз дәфә кәлсәм дә, вәфасыз.

Гурбан едәр идим чанымы сәнә, кедән јар,
Олсајдын әкәр илгары дүз мәнә, кедән јар.
Көрдүм сәни бир јад илә мән јенә кедән, јар,
Ондан да артыг гәдрини билсәм дә, вәфасыз.

Ајры дүшәли, өзкәјә бел бағламысан сән,
Көвһәри атыб, дүшмәни гуағламысан сән.
Узагдан, дерләр, мәни көрүб ағламысан сән,
Бахмам үзүнә бир даһа, өлсәм дә, вәфасыз.

25.06.1991.

ГАЛАРСАН

Гурбан оламам мән сәнә, јар, јадә галарсан.
Өлләм кедәрәм, сән исә дүнјадә галарсан.
Күндүзләри хүлја, кечә рө'јада галарсан,
Әл чәк бу назындан!

“Дәрјача севирәм” демиш идин, јалан олду,
Күсдүн, төләсик кәлди бу һичран, олан олду.
Үмманча ешгиндән көрәсән һеч галан олду?
Бәсдир, вер азындан.

Фикр ејләмә ки, севдијинин өзкә јары вар,
Көвһәр дедијин тәрлана лајиг шикары вар.
Анд ичдир она, көр ки, сәнин тәк никары вар,
Хофланма өзүндән.

18.02.1991.

ЈАЛАНСАН

Вәфасыз, инанмам сәнә мән, чүнки јалансан,
Дүнја өзү хулја, сән исә ондан олансан.
Бағымда ачыб, өзкә күлүстанда солансан,
Чох кеч таныдым мән сәни ким, бир белә чансан,
Һичранын әбәсдир.

Кечмиш ола о күнләримиз ки, кери дәнмәз,
Саатларымыз, анларымыз ки, кери дәнмәз.
Зүлмәт кечә, нур данларымыз ки, кери дәнмәз,
О бәхтијар заманларымыз ки, кери дәнмәз,
Изафи һәвәсдир.

Көрдүм сәни бир күн кими, јар, ханә бәзәнмиш,
Зәрхарә отаг, ортада бәјханә бәзәнмиш.
Аллаһ, бу кечә көр нә көзәл ханә бәзәнмиш,
Јарым мәни бәјәнмәјибән, ханә, бәзәнмиш,
Әҗјарилә, бәсдир!

Сән шүкр елә ки, тәкчә кұнаһын ола Көвһәр,
Горх, горх, јанасан, өмүрлүк аһын ола Көвһәр.
Кечә ачы рәјанла сабаһын ола Көвһәр,
Ахыр үмидин, сонда пәнаһын ола Көвһәр,
Бир көр ки, нә кәсдир.

14.06.1991.**КӨЗӘЛСӘН**

Залим, нә бәзәндин бу гәдәр, сән ки, көзәлсән,
Күсдүн, јалвардым бир даһа, јар, дән ки, көзәлсән.
Дөздүм назына, гәмзәнә мән, чүнки көзәлсән,
Чыхды о ширин рәјаларым чин ки, көзәл, сән мәним олдун.

Бахыб сачыма инди күлүрсән ки, ағармыш,
Һансы зүлмдән өзүн билирсән ки, ағармыш.
Өмрүн чағларын мәнлә галырсан ки, ағармыш,
Бәхтәвәр дејил, јохса нолурсан ки, ағармыш күнүм олдун.

Кәлмәз оғрун-оғрун јанына бир даһа Көвһәр,
Батмаз сәнлә, намәһрәм дејә, кұнаһа Көвһәр.
Көдәр гошача, гисмәт ола сабаһа Көвһәр,
Өмрү боју шүкр ејләјәчәк Аллаһа Көвһәр, чаным олдун.

17.06.1991.

САРЫ ТЕЛЛӘР

Алдыз жарымы сиз ки, әлимдән, сары телләр,
Алгыш чыхамаз әсла дилимдән, сары телләр.
Бетәр оласыз сизи өлүмдән, сары телләр,
Салдыз мәни ајры өз елимдән, һарам олсун!

Мән тәк, сиз исә чох, чох идиз, күч кәлә билмәм,
Јубандым, олан олду, даһа кеч кәлә билмәм.
Апарды жарым өзкәләр бир бач, кәлә билмәм,
Јалвармам сизә, гој мәнә Аллаһ кәрим олсун!

Ғајдадыр, көзәлләр һәрә бир јанә чәкилләр,
Сүбһү ојаныб зүлфләринә шанә чәкилләр.
Көvhәр, бу нә күнаһдыр, сәни ганә чәкилләр,
Милјонлары хәјанәтә зәбанә чәкилләр, көрәм олсун!

15.06.1991.

БАҒЫШЛА

Танрым, мәни гәлбимдәки дилдарә бағышла, ғыјма јанәм,
Афәт, мәни ол сачларымда гарә бағышла ки, чаванәм.

Чәқдим чәфасын ки, јада гисмәт ола јарым?!
Өзкәни гуча, бојнуна голун сала јарым?!
Гојмам мәнә рә'јадакы хулја гала јарым,
Дөнүб гајыда, бир даһа, ејваһ, нола јарым, мән дә чанәм.

Һеч билмәз иди сәни вәфасыз белә Көvhәр,
Дүнјаны кәзиб, тапмајачагсан белә Көvhәр.
Ујду сән тәк аһу, көзәл, инчәбелә Көvhәр,
Сынсын ки, бивәфаја енәрсә бел, а Көvhәр, ол диванәм.

14.06.1991.

КӨЗӘЛИМ

Танрынын җаздыгы гисмәт бизә бунча, көзәлим,
 Көрмәди көзләрим һеч сәни доҗунча, көзәлим.
 Фәләк етди билдиҗин, бизләр саҗынча, көзәлим,
 Тапмадым көнлүмә һәмдәм, бир дә сәнчә, көзәлим.

Шикар олдун өзкәҗә мән ахтарынча, көзәлим,
 Гаш гара, көзү бадам, аҗ бели инчә көзәлим.
 Бил, сәндән аҗрылмаздым, сән кетдин өнчә, көзәлим,
 Кечә меһман олаҗдын дан аҗарынча, көзәлим,
 Сон дәфә җад едәҗдик о бәхтиҗар чағлары биз.

Әлими әлләринә версәм, даһа ган олачаг,
 Ешгимиз бағы талан, бағчасы виран олачаг.
 Севкимиз баһары дөнүб, гарлы боран олачаг,
 һардан биләҗди Көвһәр бир белә җалан олачаг.
 Нә ону бир араҗан, нә јерин соран олачаг,
 Јенә дә сәндән сары, валлаһ, никаран олачаг.
 Ниһриндән чох данышыб нә сәни јоран олачаг,
 Ким дејәрди бизи, јар, бөјлә аҗыран олачаг,
 Бу дәрдин чарәсизи, көмәксизи, ағлары биз.

01.01.1991.**СӘНӘ ҺАРДАН**

Ејваһ! Бу сојуглуг, бу бахышлар, бу мәзәммәт сәнә һардан?!
 Јахынкән узаглыг, көздә јашлар, белә нифрәт сәнә һардан?!
 Ешгин дә өзүн тәк нә амансыз, нечә чансыз, кетдин дә

замансыз.

Кетдин дә, нә сакит, һәҗчансыз, өлдүр мәни, өлдүр мәни!
 Гансыз!

Сәнли о дүнәнләр, бу сабаһлар, о хәјаллар вә бу аһлар да
 мәкансыз.
 Олмадын җалансыз...

Ејваһ! Бу сојуглуг, бу бахышлар, бу мәзәммәт сәнә һардан?!
 Јахынкән узаглыг, көздә јашлар, белә афәт! Сәнә һардан?!
 Көвһәр сәни сормаз, арамаз, гаршына кәлмәз вә әјилмәз,
 Вар өјлә ки, дәрдләр, нә сағалар, нә сағалмаз, нә дејиләр,
 нә дејилмәз.

Кечди даһа күнләр, сусуб инләр, бу өмүрдән нә саҗылар,
 нә саҗылмаз.

Јатмыш јухуда о гоша чағлар, күлүб ағлар, нә аҗылар,
 нә аҗылмаз.
 һәсрәт нечә сонсуз!

Ејваһ! Бу сојуглуг, бу бахышлар, бу мәзәммәт сәнә һардан?!
 Јахынкән узаглыг, көздә јашлар, белә нифрәт
 сәнә һардан?..

20.11.1993.

КӨЗЛӘРИМӘ

Нә гәдәр “бәхтәвәрәм”, тале күлүб көзләримә,
Сәни бир јад илә јар өзкә билиб көзләримә.

Бу сәнсиз көзләримин нуру кедиб ган-јаш илә,
О сәнли күнләримин ағы кәлиб көзләримә.

Әһдү пејман ејләдим, сәнчә, дәнүк сирдаш илә,
Фәләк фүрсәтди дејә, дәрди силиб көзләримә.

Таныдым илгарыны, мән дә сәнә үз чевириб,
Билдим, шејтан әмәли пәрдә салыб көзләримә.

Көвһәрин ки, сәни, јар, пак мәләк донунда көрүб,
Бунча күнаһы јумаг тәкчә галыб көзләримә.

06.01.1988.**СҮБНӘ ГӘДӘР**

О күлү бағда көрүб гохуладым сүбнә гәдәр,
Зүлфүнү бојнума һеј мән доладым сүбнә гәдәр.

Сабаһы кетдим ора, јарым көчүб, јурду галыб,
Кечәни көзләримлә јер суладым сүбнә гәдәр.

Көвһәрәм, ешгимизин мәнә гәмү дәрди галыб,
Әбәс о хош анлары арзуладым сүбнә гәдәр.

01.02.1991.

КӨЗӘЛ

Мәни ешгиндә жанар гојмусан одлара, көзәл,
Дүнҗанын вәфасы јох, ујма көл јадларә, көзәл.

Әлини вер әлимә, бир дә ја гисмәт сабаһа,
Мәним ол, сән Аллаһын, дүшмә инадларә, көзәл.

Дејирсән намәһрәмик, батырма мәни күнаһа,
Көвһәри ганун илә јетир мурадларә, көзәл.

02.11.1993.

ОЛМАЈА БИЛМӘЗ

Еј шух, бу гәдәр ишвәли көзләр ки, сәниндир,
Ашигләри өлдүрмәјә наз олмаја билмәз.

Зүлфүн зүлмәт кечә, бухағын ағаппаг,
Мејдан синән ондан да бәјаз олмаја билмәз.

Көзәллијинин тә'рифини чохду дејәнләр,
Әглү камалын илә тараз олмаја билмәз.

Аллаһ сәни һәр кимсәјә гыјмаз ки, һајыфсан,
Јетмәдә сәнә нәзир-нијаз, олмаја билмәз.

Көвһәр өлүр, һәрках ки, ону рәдд еләјәрсән,
Сәнин дә она рәһмин бир аз олмаја билмәз.

19.04.1995.

НЕЈЛӘЖИМ РӘҺМӘ КӘЛӘ

Нејләжим рәһмә кәлә, билмәјирәм, јарым үчүн,
Күлүб һеј тә'нә едир, мәнә аһу зарым үчүн.

Сиз дејин ол шуха, чыхсын јолумдан бирдәфәлик,
О, мәним үчүн өлүр, мән исә дилдарым үчүн.

Өмрүмүн хәзан чагы гыш јетмәдә астанама,
Мән башыдашлы синов кедирәм баһарым үчүн.

Нә вахтдыр ки, чыхмышам үркәк мараллар овуна,
Чаным фәда ејләрәм о вәһши шикарым үчүн.

Көвһәрәм, күсүб јарым, јалварырам барышмајыр,
Демәјир көздән салыб һансы кәч рәфтарым үчүн.

18.04.1995.

НӘ КӘЛМИШ

Мән һеј арадым, билмәдим чејрана нә кәлмиш,
Солмуш-саралыб, чөллү бијабана нә кәлмиш...

Ол шух илә кәздијимиз мејдан да вирандыр,
Аллаһ! Сән өзүн рәһм елә, мејдана нә кәлмиш?

Бүлбүл кедиб, башдан-баша та күлләри хардыр,
Бағбаны өлүб јохса, күлүстана нә кәлмиш?

Јыхды евимиз бир аһу көзлү һијләсијлә,
Фитнә бу көзәлләр исә, шејтана нә кәлмиш?

Һичран елә залим ки, Көвһәр хејли замандыр
Кәлмиш онун әлиндән даһа чана, нә кәлмиш...

17.04.1995.

БИЗ ДӘ ВАРДЫГ

Еј шух, бу төравәтдә ки, һеј наз еләјирсән,
Валлаһи, заман варды ки, өјлә биз дә вардыг.

Чатсан әкәр, о бағи-күлүстанә јетишсән,
Кет сәчдәјә, бағбанына сөјлә, биз дә вардыг.

Нә Хәзрисән, нә Јилавар, нә сәба күләји,
Чапма атыны һәр сәмтә, өјлә, биз дә вардыг.

Көнүл гушу бир гумру кими сызламада һеј,
Кәл, дәрдим и нејлә дејим, биз дә вардыг.

Кирпикләрин оху ки, салыб ашигин өлдән,
Төк ганымы, ал бағрымы тејлә, биз дә вардыг.

Көвһәр гочалыб, сачларына дән дүшүб артыг,
Онда әлләшәрди јерлә-көјлә, биз дә вардыг.

18.04.1995.**ДУРУРМУ**

Сөјлә, еј саги, о јердә мејханә дурурму?
Биздән дејилән сөһбәти-әфсанә дурурму?

Сән ки, таныјырдын мәним ол күл үзлү јарым,
О рә'на мәләјим, о дүрр-дүрдән дурурму?

Биз јар диләдик, кетди, фарағына јетишдик,
Солмуш-саралыб, ја мәрдү-мәрданә дурурму?

Чох бәхтијар идик, бу олај фәләкдән олду,
Бојады бизим көксүмүзү ганә, дурурму?

Мејханә һәммин, бадә һәммин, меј дә һәмминми?
Бирчә дејишиб дөврәни-зәманә, дурурму?

Аһ-наләмизи чәкдик ичимиздә санырдыг,
Јетмиш сорағы сән демә һәр јанә, дурурму?

Биз кәзән бағы инди нөвчаванлар долашыр,
Де, соран вармы Көвһәри-диванә дурурму?

15.04.1995.

КИМ ДЕДИ

Һичринлә јандығымы, вәфасыз, сәнә ким деди?
Тај кечиб, сән аллаһын, кизләтмә јенә, ким деди?

Сәнин ол фәрағына мән ки, дөзүрдүм кечәләр,
Ајдан пүнһан гылдығым дәрдими күнә ким деди.

Мәни кәл ајрылығынла имтаһан етмә, сагын!
Кизли заһидлијими ол әһли-динә ким деди?

Көвһәрин көз јашыјла һеј јалварыр Аллаһына,
О гоша чағларымыз бир даһа дәнә, ким деди.

11.06.1995.**ДУР КЕДӘК**

Севкилим, ешгини мәнә һалал ејлә, дур кедәк,
Данышма, сон дәфә сус, дилин лал ејлә, дур кедәк.

О гоша чағларымыз бир даһа дәнмәз ки, кери,
Јенә дә бәхтәвәрик ким, хәјал ејлә, дур кедәк.

Әлини вер әлимә, бах көзләримә дојунча,
Билдијин тәк дәрдими сор, суал ејлә, дур кедәк.

Ја инди, ја бир саәт кеч, даһа нә фәрг едәчәк,
Ахыр ки, өзкәнинсән, јүз ил гал ејлә, дур кедәк.

Көвһәрин гисмәтиндән кетмисән, афәт, билирәм,
Аз ону тәбдән чыхарт, һалбаһал ејлә, дур кедәк.

11.08.1999.

БУ КЕЧӘ

Аһ, бу мејханәдә меј дүшдү көзүмдән бу кечә,
Бир хумар көзлү хумар кечди көзүмдән бу кечә.

Охлајыб үрәјими көр нечә парә ејләди,
Ганымы меј јеринә ичди көзүмдән бу кечә.

Чәкиб хәлвәтә һәмән, гучдум о рә'на дилбәри,
Гыса бәхтијарлығым дашды көзүмдән бу кечә.

Сүбһ галхдым мејханә бош, бир гәдәһ, бир дә мәнәм,
О хәјал ичрә хәјал учду көзүмдән бу кечә.

Көвһәрәм, саги, нәдән сән салмадын дујуг мәни,
Көрүнүб шәмс кими о гачды көзүмдән бу кечә.

18.04.1995.**ҺАНЫ О**

Һаны о шәхс мәнә јары верә,
Итирдијим о күлүзары верә.

Күл кедиб бир өзкә бағчада битиб,
Гајтара ону, һәм күлзары верә.

Нә күнаһ етдим ки, Танрым, билмирәм,
Мәнә бир бөјлә аһу зары верә.

Кәрәкдир ол ләбләри лаләм мәнә,
Нејнирәм күлли-лаләзары верә.

Көвһәрәм, истәмишәм Аллаһымдан
Ја ону, ја да ки, мәзары верә.

16.04.1995.

НЕЈЛӘСИН

Еј күл, көздән салдығын бу бәхти гарә нејләсин?
Вар онун дәрдинә тәкчә сәндә чарә, нејләсин?

Ујмусан јадларә, јохса јарыны унутмусан?
Салмысан нәзәрини биздән кәнарә, нејләсин?

Кетмисән, ашигини дәрду бәла ичрә гојуб,
Вурмусан үрәјинә сағалмаз јарә, нејләсин?

Чанын фәда етмишди Көвһәр сәнин тәк никара,
Кәл доландыр башына, өлдүр дүбарә, нејләсин.

21.04.1997.**дәлиси**

Мән башыдашлы нејлим, олмушам јарын дәлиси,
Бир аһу көзлү, мәләксима никарын дәлиси.

Ким көрүрсә ачыјыр аризу гәм ичрә мәни,
Гыш јетиб астанама, мәнсә баһарын дәлиси.

Салыб кәмәндинә о, руһуму овламагдадыр,
Бу әсир кәнлүм олуб вәһши шикарын дәлиси.

Килеј етдим достлара, “Чох зүлмкардыр” — дедиләр,
“һансы гуш дүшәр тора, олмаса гарын дәлиси”.

Көзүнүн јашыны төкдүкчә Көвһәр, күлдү она,
Деди сән ки олмусан лап аһу зарын дәлиси.

15.04.1995.

СӘН ОЛСАН

Пәрванә шәми җандылар, устады сән олсан,
Назынла өлүр, һәр кимин чәллады сән олсан.

Җарын нә замандыр фәрагындан хәстәһалдыр,
Еҗ шух, хош онун һалына, имдады сән олсан.

Чәннәт бағыдыр, деҗәрәм ол бағи-күлүстан,
Ичиндә кәзән һурү пәризады сән олсан.

Дағ өзү чөкәр, җер илә җексан олар һәркан,
Еҗ афәти-нала, онун Фәрһады сән олсан.

Көвһәр нә гәдәр бәхтиҗар санар өзүн, билсән,
Танрыдан әли җетдиҗи мурады сән олсан.

19.04.1995.

КӨРӘН

Бу мөләк бәйлә көзәлликдә кимин җары көрән,
О һансы бәхтәварин гисмәтдә шикары көрән.

Санар чәннәт бағыдыр, һури көрүнүр көзүнә,
Верәр ихтиҗар әлдән, синәдәки бары көрән.

Севар өлүнчә сәни, гамәтинә гурбан олар,
Бахармы өзкәсинә сәндә е'тибары көрән.

Чевриләр көлкәнә, ардынча һеҗ кәздикчә кәзәр,
Дөнмәз дүнҗа дағыла, бунча дүз илҗары көрән.

Алар һәр нә назын вар, гыҗмаз өзкәҗә бирини,
Валлаһи, еҗ көзәлим, сәнчә хиридары көрән.

Хәзандыр сөйләҗәр ол кимсәнә һәр дүрлү җаза,
Истәмәз башгасыны сәндәки баһары көрән.

Зәнн еҗләҗәр күн батыб, аҗ үзүнү көлкә тутуб,
Сәни биздән кизләҗән чадраны-хунхары көрән.

Деҗәкәдир, әл көтүр, бу севданын вахты деҗил,
Сәнә, Көвһәр, буну бил, сачындакы гары көрән.

10.04.1997.

ТӘКЧӘ МӘНӘМ

Елә санма бу дәрдин мүбтәласы тәкчә мәнәм,
О көзәл вәслинә гурбан оласы тәкчә мәнәм.

Гәзәбиндән горхуб, оғрун долашыр чохлары, бил,
Ардынча кәзәнләрин ән бәласы тәкчә мәнәм.

Сәндән рәһм истәмирәм, рәһми фәгирләр диләјәр,
Сәни ешг одуна бир күн саласы тәкчә мәнәм.

Көвһәрә наз еләмә, галмајачагсан белә шух,
Ә'ла зәнн ејләдикләрин ә'ласы тәкчә мәнәм.

12.04.1995.

КӨРМҮШ

Тә'нә еләјир јар мәнә, мејханәдә көрмүш,
Сачлар дағылыб, телләримии шанәдә көрмүш.

Аһ-налә едиб, одлара јанырса да, әфсус,
Ол шәм, күнаһы, бил, јенә пәрванәдә көрмүш.

О күн ки, ујуб һијләјә инанды вәзирә,
Шаһ пијадаларла өзүн бир ханәдә көрмүш.

Алданма о биканәләрә сән дә, амандыр!
Јүз јол десәләр о нәди диванәдә көрмүш?

Јар Көвһәри чохму үзәчәкдир инадыјла?
Севдик, гәләт етдик, күнаһы та нәдә көрмүш?

14.04.1995.

НӘ ОЛУР КИ, КӨЗӘЛИМ

Нә олур ки, көзәлим, јолуну биздән саласан,
Нә күнаһ ишләмиш олдуг, бизи көздән саласан.

Оласан әввәлки тәк һәр кечә мейманы јарын,
Дөндәрәсән сөһбәти јенә о сөздән саласан.

Һәјадан јанагларын һеј аллана лалә кими,
Төкәсән сачларыны һури тәк диздән саласан.

Һәр сабаһ гөнчә дәриб тәр бағчаныздан, севкилим,
О заманлардакы тәк пәнчәрәмиздән саласан.

Каш, олајды о чәмән, бир мән олам, бир дә ки, сән,
Јашыл отлар үстүнә гар сүфрәниздән саласан.

Көзә меј чамы тәк ешгин чамы әлдән-әлә,
Мәст едиб ашигини, һәм јолдан, издән саласан.

Нијә сән истәмәдин Көвһәр диләркән вүсәлын,
Горх ки, о шух бәдәнә аһ-наләмиздән саласан.

29.04.1995.**КЕДӘ**

Бәхтәвәр о кәсди ки, күл илә күлзарә кедә,
Баш гоја дизи үстә, шин јухуларә кедә.

Даныша сүбһә гәдәр бал додағындан дојмаја,
Нә јорула, нә дә ки, өзү кәлиб зарә кедә.

Сөзүндән, сөһбәтиндән, ал јанағындан дојмаја,
Дөзүб күнү биртәһәр, кечәни дүбарә кедә.

Белиндән, әлләриндән, ағ бухағындан дојмаја,
Ола дилбәр әлиндән иш-күчдән аварә кедә.

Пахыллар, сөзкәздирәнләр гулағындан дојмаја,
Дағлајалар, кар ола, ел она һаварә кедә.

Көвһәр, ким јыхды евин, јар фарағындан дојмаја,
О дүнјасы да јана, гәбрә үзүгарә кедә.

21.06.1991.

БАША ДҮШМҮР

Јар мәни итириб, јенә бөјлә баша дүшмүр,
Бир күн чатачаг санки вүсәлә, баша дүшмүр.

Достлуг ејләјир өзкәләр илә куја пүнһан,
Салмыш өзүнү гејри хәјалә, баша дүшмүр.

Инди билирәм фитнәди, бәлады көзәлләр,
Сајәсиндә јетдикчә кәмалә, баша дүшмүр.

Гурбан едәчәкдим өзүмү о көзлә гаша,
Һәм бәјаз бухагда гара халә, баша дүшмүр.

Көвһәр нә замандыр јаныр ешгиндән килејсиз,
Шәксиз едәчәкдир она налә, баша дүшмүр.

15.04.1995.

КЕТМИСӘН

Нејлијим мән бичарә, севкили јарым, кетмисән.
Ешгимин бағында бир данә нүбарым, кетмисән.

Һәр икимиз тәлејин ачизанә гулларыјыз,
Сәни көрмәјә белә јох ихтијарым, кетмисән.

Сән мәним көнлүмүн, афәт, һәлә илк ову идин,
Гисмәтимдән чыхмысан, вәһши шикарым, кетмисән.

Бу гара севда мәни өлдүрәчәк әввәл-ахыр,
“Јарыдым” сән сарыдан, “јох интизарым”, кетмисән.

Гыш јетиб астанама гар әләнир сачларыма,
Еј мәним гөнчә күлүм, еј күлүзарым, кетмисән.

О сәнсиз пәнчәрәндән хатирәләр әл еләјир,
Дүшмәчәк сизләрә бир даһа күзарым, кетмисән.

Көвһәрин гијамәтәдәк чәкәчәк һәсрәтини,
Еј мәним мәләкәсимам, еј күлүзарым, кетмисән.

29.12.1999.

ЈОХ ИДИ

Мән кедәндә јанында өзкә бир афәт јох иди,
Бу лабүд ајрылыға биздә чәсарәт јох иди.

Аһ, нечә бәхтијардыг о гуру дахманда белә,
Индики чаһ-чәлалын, өjlә имарәт јох иди.

Һәр икимиз талејин ачизанә гулларыјыз,
Гонаг кәлдим гапына, дәнмәјә тагәт јох иди.

Инди чох назәндәләр көнлү пара илә верир,
Бизим арамызда, јар, өjlә тичарәт јох иди.

Ајрылдыг севәрәкдән, бөjlә јазылмышды јазы,
Бири биримизә нифрәтлә һәгарәт, јох иди.

Көвһәри һалал елә, нуреји-дидәм, кедирәм,
Ешгими горумаға мәндә мәһарәт јох иди.

01.01.2000.

АРАДА

**Һәјатдан накам көчмүш севимли
рәфигәм Күлүјә итһаф едирәм.**

Бу зијәфәтдә көрән меј нијә кәзмир арада?
Кизләниб, далдаланыб, бәј нијә кәзмир арада?

Јохса горхур кәлә тәбрикинә әски дилбәри,
Ојнајанлар гызышыб, тој нијә кәзмир арада?

Тәр төкүр чанфәшанлары, боғазлары гурујуб,
Вардыр һәр чәбзә-филан, чај нијә кәзмир арада?

Чалыныр "Вағзалы" үстүндә, кәлин ојнадылыр,
Она вермиш Аллаһы тај, нијә кәзмир арада?

Чох да гүррәләнмәсин јары-јарындан еләјән,
Танрынын гисмәти бу, неј нијә кәзмир арада?

Көвһәри кедәр көрүб, кизличә бахдын она сән,
Сорачагсан вахт олур һеј, нијә кәзмир арада?

12.04.1995.

ЕҖ...

Еҗ ашиги ешгиндә диванә едән афәт,
Рәһм ет, үрәјим бунча чәфадан ола раһәт.

Һүснүн шәфәги көксүмә дүшдүкчә амандыр,
Горхурам јана одуна бу чүмлеји-хилгәт.

Шәмин башына көр нечә пәрванә доланды,
Көрчәк сәни пахыллыг едиб, етди зијарәт.

Кетдин, сәнсизлик үздү мәни, көлкәнә дөндүм,
Көздим ардынча, горхдум јада јар ола гисмәт.

Еҗ көзләримин нури, сәни вәфалы сандым,
Көвһәр дә сәндән үз чевирәр бил ки, нәһәјәт.

12.02.1988.**ЕҖЛӘМИШӘМ**

Сәни севмәкдә, көзәл, мән нечә сәһв ејләмишәм.
Ешгими ашиналығынла тәләф ејләмишәм.

Көрдүм сәни ол јадлар илә, әфсус, чох әфсус,
Нечә биканәјә көнлүмү һәдәф ејләмишәм.

Сән ки, достлугда дөнүкдүн, демә, бу вәфан илә,
Тә'рифимлә сәни дүррү сәдәф ејләмишәм.

Дүшүб ардынча даһа Көвһәри наһаг арама!
Санма дүнја дағыла, мән сәни әфв ејләмишәм.

13.04.1995.

КЕТМӘЗ

Дүнҗа белә кәлмишсә дә, афәт, белә кетмәз,
Бу дәври-чаванлыг даһа дүшмәз өлә, кетмәз.

Кәл аҗрылыгынла мәни җандырма, амандыр,
Атсан җары, адын дүшәр дилдән-дилә, кетмәз.

Бүлбүл ки, охур нәғмәни, аләм билир артыг,
Ашиг бинәва та ки, гәдимдән күлә, кетмәз.

Мәни унударсан дедим өтдүкчә заманлар,
Артыр һәсрәтин әксинә илдән-илә, кетмәз.

Көвһәрә өлүм варса җолунда белә, хошдур,
Гәмли күнүн һәрках сән едәрсән, билә, кетмәз.

14.04.1995.**КӘЛМИР, КӘЛМӘСИН**

Илтимас еҗләдим ол җарә, кәлмир, кәлмәсин,
Кетмәм аҗагына ки, дүбарә, кәлмир, кәлмәсин.

О, мәним җанымда наз әһли иди,
Едәмәз әҗарә наз бир даһа, кәлмир, кәлмәсин.

Фәнди-фе'лилә ки, мәни алдатды тамам.
Кәлмәз бир даһа карә, кәлмир, кәлмәсин.

Көвһәр ону бу күлү күлүстанә чағырды,
Галсын хәзәнда, баһарә кәлмир, кәлмәсин.

15.04.1995.

ЧАТЫШМЫР

Аллаһ, о мәләкүзлүнүн бир “мән”и чатышмыр,
Гөнчәдир, әтрафда күлү-чәмәни чатышмыр.

Һәр күн јолу үстә дурубан көзләдим ону,
Дүшдүм көлкәтәк архасынча изләдим ону.
Чандан да артыг горудум, әзизләдим ону,
Көнүл диләдим сөjlәдиләр шә’ни чатышмыр.

Достлар дедиләр ки, бәхтәвәрдир, бизә күндә,
Охладылар гәфил, елә кәлдик көзә кендә.
Дост бөjlә имишсә, аман Аллаһ, бизә кендә,
Фани дүнјада Көвһәрин дүшмәни чатышмыр.

18.02.1991.**КӨЗӘЛИМ, КӘЛ МӘНИ ИНЧИТМӘ**

Көзәлим, кәл мәни инчитмә, күнаһдыр, бу гәдәр,
Үзүб алмыш чаным әлдән о хәјалын, вәфасыз.

Нә јахынмыш мәнә һәсрәтлә гәм, дәрјәји-кәдәр.
Нә узагмыш мәнә, ејваһ, о вүсәлын, вәфасыз.

Сәни сорсам да, демәз кимсә мәнә әсла хәбәр,
Кәзәр фикрим дүзү дүнја хәттү халын, вәфасыз.

Кечә јуммам көзүмү, та ачыла сүбһү сәһәр,
Күлә күнтәк үзүмә ол шух чамалын, вәфасыз.

Сәни көзләркән, вәфан бунчады, билмәзди Көвһәр,
Дөнүб мәндән нә замандыр ешги-јолун, вәфасыз.

10.02.1984.

ГӘБУЛ ОЛДУ

Нәзр етмиш идим јар бизә кәлсин, гәбул олду,
Чыхсын мәнимлә үз-үзә, кәлсин, гәбул олду.

Үзәррик атыб ајағы алтында јандырдым
Ки, гојмаја јарым көзә кәлсин, гәбул олду.

Өмрүм боју арзум иди Аллаһымдан,
Гарагабаг јох, бамәзә кәлсин, гәбул олду.

Көвһәр диләмишди Танрыдан сүбһү сабаһлар
Ојатсын ону күл, назә кәлсин, гәбул олду.

15.04.1995.

КӨЗЛӘМӘ, КӨВҺӘР КӘЛӘЧӘК

Өмрүнә кәлмиш икән тәптәзә бир назлы чичәк,
Гәдрини билмәмисән, кәзләмә, Көвһәр кәләчәк.

Кәзиб ахтарсан ону, өзкә күлүстандады, бил,
Ашикарда јох олуб, ән ширин рә'јандады бил.
Она чатмаг диләсән, бир даһа хүлјандады бил,
Санма вәфалы јарындан сәнә хәбәр кәләчәк.

Дөнүк идин дејә сән, инди алырсан чавабы,
Јухусуз кечәләримин јох иди сәј-һесабы.
Јохламагмы истәдин бунча зүлмә мәнә табы,
Ләби бал сөјләдијиндә, сәнә зәһәр кәләчәк.

Кәзләрим селинә әбәс көз јашын ахмададыр,
Шүкр ола, "бәхтәвәрин" дә ардынча бахмададыр.
Бизи биздән ајыран өз евини јыхмададыр,
Онун да сәс-сәдасы лап күнү сәһәр кәләчәк.

10.08.1986.

ЈОХ

Ејваһ о өтән күнләре, сәнлә гоша кәздим,
Көнчлијим һачан гуш кими учду, хәбәрим јох.

Билмәм, бивәфам, сән кедәр олдун, нечә дөздүм,
Сүбһүм кечә олмуш сәнсиз, еј күл, сәһәрим јох.

Вермәк истәдим сән кими мән дә јада кәнлүм,
Көрдүм ки, даһа севмәје мәним тәһәрим јох.

Дүшмүш сәнтәк вәфасыз әлиндән ода кәнлүм,
Көз јашы ахытса да көзүм, тај гәһәрим јох.

Бир вахт дејәрдин Көвһәрим гәлбимә султан,
Инди дејәчәксән ки, сән адлы Көвһәрим јох.

Олсун мәнә сәнтәк бивәфа, бил, јүзү гурбан,
Әлвида, гәлбимдә сәнә бир гәтрә јерим јох.

18.05.1984.

ГОЈ ҺӘЛӘ ГАЛСЫН КЕЧӘЛӘР

Бу кечә узун кечә, сән кими бир јарым ола,
Мән дүшән дәрди чәкән, дөрдү кирифтарым ола,
Күл үзлү, мәләксима, һури-хош рәфтарым ола,
Сүбһү неч истәмәрәм, гој һәлә галсын кечәләр,
Рәвамы бунча шуху бөјлә тез алсын кечәләр.

Бу кечә узун кечә, аһ, нә шириндир вүсалын,
Танрыја шүкр едирәм ким, ашкар олду хәјалын.
Бир гәмәртәк көрүнүб, сүбһ итәчәксә чамалын,
Сүбһү неч истәмәрәм, гој һәлә галсын кечәләр,
Рәвамы бунча шуху бөјлә тез алсын кечәләр.

Бу кечә узун кечә, бир мән олсам, бир дә ки, сән,
Өпәрәм әл-ајағын, јалваррам, гојмам кедәсән,
Нә күнаһ ишләмиш олдуг ки, бизи төрк едәсән,
Сүбһү неч истәмәрәм, гој һәлә галсын кечәләр,
Рәвамы бунча шуху бөјлә тез алсын кечәләр.

Бу кечә узун кечә, еј дүнјанын бәхтәвәри,
Сән оласан Аллаһын, төрк ејләмә кәл, Көвһәри.
Алачагса сәни мәнән кәр сабаһын сәһәри,
Сүбһү неч истәмәрәм, гој һәлә галсын кечәләр,
Рәвамы бунча шуху бөјлә тез алсын кечәләр.

03.12 1989.

СЕВКИЛИМ

Өтән күнләр хәјал кими јаддашымдан кечәчәк,
Јанагларым бир бал кими көз јашымдан ичәчәк.
Салхым сөјүд силкәләниб, сачларыны төкәчәк,
Кетдијимиз јоллар бизи ғынајачаг, севкилим.

Һәр ан сәни арајарам, һәр ан сәни анарам,
Өзкәсијлә көрүб сәни, кизли-кизли јанарам,
Хошбәхт олсан, өзүмү дә мән бәхтәвәр санарам,
Гәлбимиздә телләр бизи ғынајачаг, севкилим.

Көвһәр дејәр чох узагсан, әлим сәнә јетишмәз,
Бир үрәк ки, параланды, дүнја кәлә, битишмәз.
Накам ешгим јүјүрсә дә, бил сәнинлә өтүшмәз,
Күнаһкарыг, елләр бизи ғынајачаг, севкилим.

20.06.1977.

МИНАЧАТ

Илаһи! һифз ејлә бизләри дәрду бәладан,
Сәнә һәмд вә сәналар, шүкранлар, улу Јарадан!
Илаһи! Рузини бөл вер, кимсәни ач ејләмә,
Мәрди намәрдләрә, намәһрәмә мөһтач еләмә.

Гуллары јатмыш икән әбәди ојаг Чәнабын,
Бизә балдан да ширин һәр әзабын, изтирабын.
Сәнә олан ешгими сөз илән изһар едәмәм,
Сәндән гејри кимсәјә сиррим е'тибар едәмәм.

Гору шејтан әмәлиндән күнаһкар гулларыны,
Ујуб дүнја малына азмасынлар јолларыны.
Төвбә, мин төвбә, әкәр варса өнүндә күнаһым,
Сән бағышлајан, рәһм едән, сәнсән јеканә пәнаһым.

Илаһи! Халғымы гору наһаг гандан, гададан,
Гов јурдумдан һәкын оғулларын, улу Јарадан.
Илаһи! Милләтимин дүшмәнләрин ет тар-мар,
Сәнсән үмидимиз, пәнаһымыз, еј Пәрвәрдикар.

04.06.2000.

БИЗЛӘРӘ ШЕҖТАН ЕЛӘДИ

Бивәфам атды мәни, өjlә санды ган еләди,
Һәлә дә анламайыр, бизләрә шеҗтан'еләди.

Мән ону чох севәрдим, үзмәз идим һеч әлими,
Валлаһи, јохду сучум, неjlәди чанан еләди.

Дүнјанын вәфасы јох, ондан оландан нә умум,
Һәмд вә сәна гылдығым торпағы инсан еләди.

Мәни әҗарә дәјишди дејибән, һеч ғынамам,
Нә јазыг, кор дејиләм, керүрәм дөвран еләди.

Көвһәри чох арыјар, кимсә буламмаз ки, даһа,
Чанын фәда ғылыбан ешгинә гурбан еләди.

09.01.2001.

ЈАЛГЫЗ КЕЧӘЛӘР

Аһ, бу әзаблы һәјат, аһ, өjlә јалгыз кечәләр,
Нә тез ол јары әлимдән тутуб алдыз, кечәләр.

Чаным фәда гылдығым дәјишди әҗарә мәни,
Тәкчә сиз һәмдәм олуб мәнимлә галдыз, кечәләр.

Әлим әлләриндә һәм, бир таван алтында тәкәм,
Сиздәми һичран әлиндән сүбһ гочалдыз, кечәләр.

Удуб көз јашларыны Көвһәр һәлә күлмәдәдир,
Јери зүлмәт вә сүкут, көј үзү јылдыз кечәләр.

20.01.2001.



КИТАБЫН ИЧИНДӘКИЛӘР

Мүәллифдән

3

ШЕ'РЛӘР

Зәрифә

6

Һарам олсун

8

Нәјә лазым

10

Кечәләр

11

Чәкир

12

Көзүмдән

13

Нә бахар көзләрин

14

Бәһ-бәһ

15

Дејирәм

16

Де

17

Дәли көнлүм

18

Кедирәм

19

Сәнә әһсән

20

Көрдүм

21

Бахышын мәни мәчнун еләди

22

Нә дејим

23

Мәни

24

Јандырды мәни

25

Вәфасыз

26

Галарсан

27

Јалансан

28

Көзәлсән

29

Сары телләр

30

Бағышла

31

Көзәлим

32

Сәнә һардан

33

Көзләримә

34

Сүбһә гәдәр

35

Көзәл

36

Олмаја билмәз

37

Нејләјим рәһмә кәлә

38

Нә кәлмиш

39

Биз дә вардыг

40

Дурурму

41

Ким деди

42

Дур кедәк

43

Бу кечә

44

- Һаны о
45
Нейләсин
46
Дәлиси
47
Сән олсан
48
Көрән
49
Тәкчә мәнәм
50
Көрмүш
51
Нә олур ки, көзәлим
52
Кедә
53
Баша дүшмүр
54
Кетмисән
55
Јох иди
56
Арада
57
Еј
58
Ејләмишәм
59
Кетмәз
60
Кәлмир, кәлмәсин
61
Чатышмыр
62
Көзәлим, кәл мәни инчитмә
63
Гәбул олду
64
Көзләмә, Көвһәр кәләчәк
65

- Јох
66
Гој һәлә галсын кечәләр
67
Севкилим
68
Миначат
69
Бизләрә шейтан еләди
70
Јалгыз кечәләр
71

Gövhər Əntiqə

(Gövhər Arif qızı Əliyeva)

Z Ə R İ F Ə

(şerlər)

BAKİ – ŞİRVANNƏŞR – 2001

Sex müdiri

Gültəkin MEHDİYEVA

Texniki icraçı

Telnaz CƏBRAYİLOVA

Çapa imzalanıb **22.03.2001.**

Formatı **84x108 1/32.**

Sayı **150.**